



நிறுவனர் : கலைஞர் மு. கருணாநிதி

குடியிறுக்கிழமை 06-04-2025

சட்ட நெறிமுறைகள் மீதான தாக்குதல்

இவ்வளவு எதிர்ப்புகளையும் மீறி வக்பு திருத்தச் சட்டத்தை நிறைவேற்றி இருப்பது பா.ஜ.க.வின் அப்பட்டமான எதேச்சதிகாரத் தன்மை ஆகும். இந்திய அரசியலமைப்புச் சட்டத்தின் மீதும், அந்தச் சட்டம் வலியுறுத்தும் நெறிமுறைகளின் மீதும் நடத்தப்பட்ட மாபெரும் தாக்குதல் இது. எது தாக்கப்பட்டால் என்ன, 'நமது அஜெண்டா நிறைவேற்றினால் போதும்' என்று நினைக்கும் நபர்களின் கையில் இந்திய நாட்டின் ஆட்சி அதிகாரம் சிக்கி இருப்பது மிக மோசமான காலக்கட்டத்தில் இருக்கிறோம் என்பதை நினைவுபடுத்திக் கொண்டே இருக்கிறது.

நள்ளிரவில் நிறைவேற்றி இருக்கிறது வக்பு திருத்தச் சட்டம். நள்ளிரவில் நிறைவேற்றி இருப்பதே இதன் இருள் தன்மையை உணர்த்துகிறது. இப்படி ஒரு சட்டத்தை நிறைவேற்றுவதற்கு பா.ஜ.க.வுக்கு தனிப்பட்ட செல்வாக்கு இருக்கிறது என்றால் இல்லை. அந்தக் கட்சி, நடந்து முடிந்த நாடாளுமன்றத் தேர்தலில் பெரும்பான்மைக்கு தேவையான 272 இடங்களைக் கைப்பற்ற முடியாத கட்சியாகும். ஆந்திராவில் சந்திரபாபு, ரீகாரிஸ் நிதிஷ்குமார் ஆகியோர் தயவோடுதான் கூட்டணி ஆட்சியை அமைத்துள்ளார் மோடி.

400 வெல்வோம், 370 வெல்வோம் என்று சொன்ன மோடி, 240 தான் வென்றார். என்ற அடிப்படையில் பா.ஜ.க. 'மைனாரிட்டி ஆட்சி'யைத் தான் நடத்தி வருகிறது. இதை வைத்துத்தான் இந்த ஆட்டம் ஆடிக் கொண்டிருக்கிறார்கள்.

ஏப்ரல் 2 நள்ளிரவில் "ஒற்றுமை வக்ஃப் மேலாண்மை, தீரன் மற்றும் மேம்பாடு (UMEED)" என்ற புதிய மசோதாவை மக்களவையில் நிறைவேற்றி விட்டார்கள். 288 உறுப்பினர்கள் இந்த மசோதாவை ஆதரித்திருக்கிறார்கள். 232 பேர் எதிர்த்து வாக்களித்துள்ளார்கள். இரண்டுக்கும் வேறுபாடு 56 வாக்குகள் தான். ஒரு வாக்கு கூடுதல் என்றாலும் வெற்றிதான். ஆனால் தார்மிக அடிப்படையில் பார்த்தால் இந்திய நாடாளு மன்றத்தில் பாதிக்கும் சற்று குறைவான எண்ணிக்கை கொண்ட உறுப்பினர்களால் எதிர்க்கட்சிக்கு - நிராகரிக்கப் பட்டுள்ளது - ஒதுக்கீடு தள்ளப்பட்டுள்ளது.

ஆந்திர சந்திரபாபுவும், பீகார் நிதிஷ்குமாரும் 'வக்பு சட்டம் நல்லது' என்பதற்காக ஆதரிக்கவில்லை. பா.ஜ.க.வை ஆதரிப்பதால், வக்பு சட்டத்தையும் ஆதரித்து வாக்களித்துள்ளார்கள்.

இதே போல் மாநிலங்களவையில் ஏப்ரல் 3 நள்ளிரவில் நிறைவேற்றி இருக்கிறார்கள். மசோதாவுக்கு ஆதரவாக 128 வாக்குகள் பதிவாகி உள்ளன. மசோதாவுக்கு எதிராக 95 வாக்குகள் பதிவாகி உள்ளன. வேறுபாடு 33 வாக்குகள் தான். 95 உறுப்பினர்களால் இந்த மசோதா எதிர்க்கட்சிக்கு - நிராகரிக்கப்பட்டுள்ளது - ஒதுக்கீடு தள்ளப்பட்டுள்ளது.

சில பத்து வாக்குகள் கூடுதலாக இருக்கிறது என்பதற்காக அரசியலமைப்புச் சட்டத்தின்மீது தாக்குதல் நடத்துவீர்களா? அரசியலமைப்புச் சட்டத்தையே நீர்த்துப் போகச் செய்வீர்களா? மத நல்லிணக்கத்தைச் சிதைப்பீர்களா? சிறுபான்மையினரை இழிவுபடுத்துவீர்களா? சிறுபான்மையினர் உரிமைகளைப் பறிப்பீர்களா?

இந்தச் சட்டம் குறித்து சிறுபான்மை அமைப்புகளுடன் விவாதங்கள் நடத்தப்பட்டதா? 1955ஆம் ஆண்டு நிறைவேற்றப்பட்ட சட்டத்தில் திருத்தம் கொண்டு வரும் போது இத்தனை ஆண்டுகாலச் செயல்பாடுகள் மீது விசாரணை நடத்தப்பட்டதா? சிறுபான்மையினருடன் கருத்து கேட்கப்பட்டதா?

2023 ஆம் ஆண்டு சிறுபான்மையின ஆணையக் கூட்டம் நான்கு முறை நடந்துள்ளது. அந்தக் கூட்டத்தில் ஒருமுறையாவது இது தொடர்பாக விவாதிக்கப்பட்டதா என்றால் இல்லை? அதனால்தான் இதனை, 'கருப்புச் சட்டம்' என்கிறது அகில இந்திய முஸ்லீம் தனிநபர் சட்ட வாரியம்.

இந்திய அரசியலமைப்புச் சட்டம் சிறுபான்மையினருக்கான மத, கல்வி, பண்பாட்டு உரிமைகளைப் பாதுகாக்கிறது. ஆனால் வக்பு சட்டம் அதனைச் சிதைக்கிறது.

வக்பு சட்டம் எந்த நோக்கத்துக்காகக் கொண்டு வரப்பட்டதோ, அந்த நோக்கத்தைச் சிதைப்பதற்காகத்தான் இப்போதைய திருத்தச் சட்டம் வந்துள்ளது. வக்பு ஆணையத்துக்கு வழங்கப்பட்ட தனி அதிகாரத்தை ஒழித்து, அந்தச் சட்டத்தையே காலப்போக்கில் இல்லாக்க ஆக்குவதற்காகத்தான் இந்தச் சட்டம் வந்துள்ளது. இசுலாமியர்களின் சொத்துக்களைக் குறிவைத்துப் பறிக்கவே இந்தச் சட்டம் கொண்டு வரப்பட்டுள்ளது. 'முஸ்லிம் சமுதாயத்தின் சொத்துக்களைக் கைப்பற்றும் முயற்சிதான் இந்தச் சட்டம்' என்று முஸ்லிம் தனிநபர் சட்ட வாரியம் சொல்லி இருக்கிறது.

இந்தச் சட்டம் தொடர்பாக பதில் அளித்த ஒன்றிய சட்ட அமைச்சர் கிரன் ரிஜிஷ், 'பாதுகாப்புத் துறை, ரயில்வே துறைக்கு அடுத்து வக்பு சட்டத்தின் அத்தகைய சொத்து இருக்கிறது' என்பதை திரும்பத் திரும்பச் சொல்கிறார். அவரது உண்மையான நோக்கம் இதன் மூலம் தெரிகிறது. 'எதற்காக இவ்வளவு சொத்தை வைத்திருக்கிறீர்கள்?' என்பதுதான் அவரது வஞ்சக எண்ணமாக உள்ளது. 12 ஆம் நூற்றாண்டில் இருந்து, இருந்துவரும் நடைமுறைக்கு முற்புள்ளி வைக்க நினைக்கிறது பா.ஜ.க. ஏனென்றால் பா.ஜ.க., சிறுபான்மை மினருக்கு எதிரானது. சிறுபான்மை இசுலாமியர்களுக்கு எதிராகத் தொடர்ந்து தாக்குதல் நடத்தி வரும் கட்சி பா.ஜ.க. அந்தக் கட்சியின் இருப்பு என்பதே இசுலாமிய வெறுப்புதான். அது மட்டும்தான்.

"அரசியலமைப்பு உயர்வாக இருந்தாலும் அதனைச் செயல்படுத்துபவர்கள் மோசமானவர்களாக இருந்தால் அரசியலமைப்பு மிக மோசமானதாக ஆகிவிடும். மோசமான அரசியலமைப்பைச் செயல்படுத்துபவர்கள் நல்லவர்களாக இருந்தால் மோசமான அரசியலமைப்பும் நல்லதாகிவிடும். நாட்டிற்கும் மோசமான மதத்தை அரசியல் கட்சிகள் போற்றினால் நமது சுதந்திரம் இரண்டாவது முறையாக இன்னலுக்கு ஆட்பட்டு நேரிடும். இன்னல்கள் நேருமானால் கடைசிச் சொட்டு ரத்தம் இருக்கும் வரை நமது சுதந்திரத்தைக் காப்போம் என்ற உறுதிமொழியை மேற்கொள்ள வேண்டும்" என்று அன்றே சொன்னார் அண்ணல் அம்பேத்கர்.

அத்தகைய உறுதிமொழிக்கு ஏற்பவே, ஒன்றிய அரசின் வக்பு சட்டத்தை எதிர்த்து உச்சநீதிமன்றத்தில் வழக்கு தாக்கல் செய்ய இருக்கிறார் தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள்.

இன்றைய வக்பு சட்டமாக இருந்தாலும், குடியுரிமைத் திருத்தச் சட்டமாக இருந்தாலும் இதன் நோக்கம் இசுலாமியர்களைக் குறி வைப்பதுதான். CAA, NRC, மதரணா சட்டம், ஒரே குடியியல் சட்டம் (UCC), காஷ்மீரைப் பிரித்தது, 370 நீக்கம், பார்ப்பு மசூதி இடிப்பு போன்றவை அனைத்தும் பா.ஜ.க.வின் செயல்முறைத் திட்டத்தின் வெளிப்பாடுகள்தான். இவை குறிப்பிட்ட மத மக்களுக்கு எதிரான தாக்குதலாகச் செய்கிறார்கள். ஆனால் உண்மையில் இந்தியாவின் மீதான தாக்குதலாகத்தான் இவை அமைந்துள்ளன. இவை அனைத்துக்குள்ளும் அச்சுறுத்தல் மட்டுமே அடங்கி இருக்கிறது.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (4.4.2025) தலைமைச் செயலகத்தில், இந்து சமய அறநிலையத்துறை புதிப்பக பிரிவின் சார்பில் புதுப்பெலிவுடன் மறுபதிப்பு செய்யப்பட்ட அரிய பக்தி நூல்கள் அனைவருக்கும் கிடைத்தும் வகையில் கூடுதலாக 100 திருக்கோயில்களில் புத்தக விற்பனை நிலையங்களை காணொலிக் காட்சி வாயிலாக திறந்து வைத்தார். இந்நிகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர் மற்றும் அரசு உயர் அலுவலர்கள் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (4.4.2025) சென்னை ஜவஹர்லால் நேரு விளையாட்டு வளாகத்தில் உள்ள சென்னை ஒலிம்பிக் அகாடமியின் மூன்றாவது தளத்தில் 3 கோடி ரூபாய் செலவில் அமைக்கப்பட்டுள்ள புதிய தமிழ்நாடு விளையாட்டு அறிவியல் மையத்தை திறந்து வைத்தார். இந்நிகழ்வில் அமைச்சர்கள் இ. பெரியசாமி, ஆர்.எஸ். ராஜகண்ணப்பன், பி.கே.சேகர்பாபு, சட்டமன்ற உறுப்பினர்கள் இ.பரந்தாமன் (எழுப்பூர்), கே.எஸ்.சரவணசுமார் (பெரியகுளம்), செ.முருகேசன் (புரமக்குடி), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர்.அத்யய மிஸ்ரா, ஜெ.மேகநாத ரெட்டி, டாக்டர். அசோக் சிகாமணி உட்பட அரசு அலுவலர்கள், விளையாட்டு வீரர்கள், பயிற்சியாளர்கள் உடனிருந்தனர்.

சிவகாசி - சாத்தூர் - கோவில்பட்டி பகுதிகளில் உற்பத்தியாகும்

தீப்பெட்டிகளுக்கு 'புவிசார் குறியீடு' பெறும் திட்டம்!

சட்டப்பேரவையில் - அமைச்சர் தா.மோ.அன்பரசன் விளக்கம் !

சென்னை, ஏப்.6- சட்டப்பேரவையில் சிவகாசி தொகுதி உறுப்பினர் க.அசோகன், "சிவகாசி, சாத்தூர், கோவில்பட்டி ஆகிய பகுதிகளில் உற்பத்தியாகும் தீப்பெட்டி களுக்கு புவிசார் குறியீடு வழங்கும் திட்டம் குறித்து கோரிக்கை விடுத்தார்.

அதற்கு விளக்கமளித்து - குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் உரையாற்றினார்.

அவர் குறிப்பிட்ட தாவது:

சிவகாசி, சாத்தூர், கோவில்பட்டி ஆகிய பகுதிகளில் உற்பத்தியாகும் தீப்பெட்டிகளுக்கு புவிசார் குறியீடு பெறும் செயற்குறிப்பு தற்போது அரசின் பரிசீலனையில் இல்லை என்பதை தங்களின் வாயிலாக உறுப்பினர் அவர்களுக்கு தெரிவித்துக் கொள்கிறேன். புவிசார் குறியீடு என்பது ஒரு பொருளுக்கு வழங்கப்படும் அறிவுசார் சொத்து உரிமையாகும். புவிசார் குறியீடானது வேளாண் பொருள்கள், உணவு பொருள்கள், கைவினை பொருள்கள் உற்பத்தி சார்ந்த பொருள்களுக்கு வழங்கப்பட்டு வருகிறது. இந்திய அளவில் 64 பொருள்களுக்கு புவிசார் குறியீடு பெற்று தமிழ்நாடு 2ஆம் இடத்தில் உள்ளது.

கும்பகோணம் வெற்றிலை, தோவாணை மாணிக்க மாலை, பண்ணட்டி பலாப்பழம் முந்திரி, புளியங்குடி எலுமிச்சை, விருதுநகர் சம்பா வத்தல், இராமநாதபுரம் சித்திரை கார் அரிசி, பெரம்பலூர் செட்டிக்குளம் சின்ன வெங்காயம் ஆகியவற்றுக்கு இரண்டு நாட்களுக்கு முன்பு புவிசார் குறியீடு வழங்கப்பட்டுள்ளது.

ஒரு பொருளுக்கு புவிசார் குறியீடு பெற வேண்டும் என்றால், அப்பொருள் ஒரு குறிப்பிட்ட பகுதியிலிருந்து தோன்றி ருக்க வேண்டும். அதற்கான வரலாற்று சான்றும் இருக்க வேண்டும். அப்பொருள்களுக்கும் அப்பகுதிக்கும் நேரடியாகவோ, மறைமுகமாகவோ உள்ள தொடர்பு உறுதிபடுத்தப்பட வேண்டும் தீப்பெட்டி

தொழிலை பொருத்தமட்டில் விருதுநகர் மாவட்டம் சாத்தூர் மற்றும் சிவகாசி பகுதிகளில் 566 நிறுவனங்களும் தாதுக்குடி மாவட்டம், கோவில்பட்டியில், சுமார் 400 நிறுவனங்களும், தீப்பெட்டி உற்பத்தி செய்து வருகின்றன.

இந்த தீப்பெட்டிகளின் தனித்துவத்தை உலகம் முழுவதும் அறிய செய்யவும், விற்பனையை அதிகரிக்கவும் MSME துறையின் சார்பில் ஆல் இந்தியா சார் ஆப்மேட்ச் பேக்



டரி - சிவகாசி, தமிழ்நாடு சிறு தீப்பெட்டி உற்பத்தியாளர்கள் சங்கம் - சிவகாசி ஆகியவற்றிற்கு புவிசார் குறியீடு பெற ஆலோசனைகள் வழங்கப்

பட்டு விண்ணப்பிக்குமாறு அறிவுறுத்தப்பட்டது. இதற்கான செலவினத்தில் 50 சதவிகித தொகையை குறு, சிறு மற்றும் நடுத்தர தொழில் நிறுவனங்கள் துறையின் மூலம் மானியமாக வழங்கப்படும் என அவர்களுக்குத் தெரிவிக்கப்பட்டது. இருப்பினும் சங்க உறுப்பினர்கள் தீப்பெட்டிக்கு புவிசார் குறியீடு பெற அவர்கள் ஆர்வம் காட்டவில்லை.

நடவடிக்கை எடுக்கப்படும்! மேலும், சிவகாசி, சாத்தூர், கோவில்பட்டி ஆகிய பகுதிகளில் உற்பத்தி செய்யப்படும் தீப்பெட்டி தோன்றியதற்கான வரலாற்று ஆவணங்கள் ஏதும் இதுவரை கிடைக்க பெறவில்லை. ஆவணங்கள் கிடைக்க பெறும் பட்சத்தில் புவிசார் குறியீடு பெற விண்ணப்பிக்க நடவடிக்கை எடுக்கப்படும் என்பதை தங்களின் வாயிலாக உறுப்பினர் அவர்களுக்கு தெரிவித்துக் கொள்கிறேன்.


தீப்பெட்டி தொழில் குறித்த 100 ஆண்டு ஆவணங்களை முறைப்படுத்தி வழங்கும் பட்சத்தில் புவிசார் குறியீடு பெற பரிசீலனை செய்யப்படும்.

இவ்வாறு அமைச்சர் தா.மோ.அன்பரசன் விளக்கமளித்தார்.

கார்ல் மார்க்சுக்கு திருவுருவச் சிலை! மூக்கையா தேவருக்கு மணிமண்டபம்!


நாளும் நல்லது செய்யும் முதலமைச்சர் - இன்னும் இன்னும் உயர்கிறார்!

கவிப்பேரரசு வைரமுத்து புகழாரம்!



தமிழ்நாட்டு அரசுக்கும் முதலமைச்சர் மு.க.ஸ்டாலின் அவர்களுக்கும் உலகத் தொழிலாளர்களின் சார்பிலும் ஒடுக்கப்பட்ட கல்வி மறுக்கப்பட்ட மக்களின் சார்பிலும் நன்றி தெரிவித்துக்கொள்கிறேன்

மதங்களைத் தாண்டி மதம் அல்லாத ஓர் உழைக்கும் மதத்தை நிறுவிய மாமேதை கார்ல் மார்க்சுக்கு உண்டாக்கப்படும் உருவச்சிலை வேர்வைக்கு எழுப்பப்படும் வெற்றிச் சின்னமாகும்



பி.கே.மூக்கையாதேவருக்கு எழுப்பப்படும் மணிமண்டபம் நாங்கள் குற்றப் பரம்பரையல்ல கொற்றப் பரம்பரை என்று குன்றின்மேல் நின்றுகூவும் பிரமலைக் கள்ளர்களின் பிரகடனமாகும்

நாளும் நல்லது செய்யும் முதலமைச்சர் இந்த இரண்டு செயல்களாலும் இன்னும் இன்னும் உயர்கிறார் வரவேற்கிறேன்: வாழ்த்துகிறேன்

கவிப்பேரரசு வைரமுத்து